

آداب

یہ آکاش وانی سرینگر ہے۔ خیر نامہ لے کر مینمحمود احمد خان  
پہلے اہم خبروں کی سرخیاں۔

بیڈ لائنز

\*..... نتن نابین بی جے پی کے نئے قومی صدر منتخب// وزیر اعظم نریندر مو دی  
اور کئی دیگر لیڈروں نے دی مبارکباد۔

\*..... لیفٹنٹ گورنر منوج سنہا نے امیر اکل سرینگر میں تاریخی اہمیت کے لکڑی  
سے تیار کئے گئے پل کا کیا افتتاح۔

\*..... وزیر اعلیٰ عمر عبداللہ کی مختلف محکموں کے ساتھ بجٹ سے پہلے کی  
میٹنگ// محکموں کی ترجیحات، لوگوں کی ضروریات اور ترقیاتی منصوبوں پر کیا  
تبادلہ خیال۔

اور

\*..... بھارت اور متحدہ عرب امارات نے سال 2032 تک دو طرفہ تجارت کو 2 سو  
بلین ڈالر تک پہنچانے کا دہرایا عزم۔

صدر BJP

کو پارٹی کا قومی صدر منتخب Nitin Nabin بھارتیہ جنتا پارٹی کے کار گزار صدر  
کیا گیا ہے۔ پارٹی کے قومی ریٹرننگ آفیسر ڈاکٹر کے لکشمین نے نئی دلی میں بی  
جے پی بیڈ کواٹر میں سنگٹھن پرو کے موقعے پر ان کے انتخاب کا اعلان کر کے  
انہیں الیکشن کی سند سونپی۔

بی جے پی کے سینئر لیڈر اور وزیر اعظم نریندر مو دی نیز مرکزی وزراء امت شاہ  
کو مبارکباد دی ہے۔ Nitin Nabin، راجناتھ سنگھ، جے پی نڈا اور نتن گڈکری نے  
اس موقعے پر بی جے پی کے قومی صدر نے ایک اعلیٰ عہدے پر کام کرنے کا  
موقع دینے کے لئے وزیر اعظم نریندر مو دی کا شکریہ ادا کیا۔

مبارکباد PM

کو بی جے پی کا قومی صدر منتخب ہونے Nitin Nabin وزیر اعظم نریندر مو دی نے  
پر مبارکباد دیتے ہوئے کہا ہے کہ بی جے پی دنیا کی سب سے بڑی پارٹی ہے۔  
بی جے پی Nitin Nabin بی جے پی بیڈ کواٹر نئی دلی میں وزیر اعظم نے کہا کہ  
کی روایات کو آگے بڑھا کر ان کی پیروی کریں گے۔ وزیر اعظم نے کہا کہ نئے  
منتخب بی جے پی صدر ایک ایسی پود سے تعلق رکھتے ہیں جنہوں نے ملک میں بڑے  
اقتصادی، سماجی اور تیکنیکی بدلاؤ کا مشاہدہ کیا۔

نریندر مو دی نے کہا کہ نتن نابین ایک توانا اور تجربہ کار لیڈر ہیں، جو سماج کے  
ہر ایک طبقے کے لئے سود مند ثابت ہو گا۔

----Byte----

Nitin Nabin بی جے پی جموں و کشمیر کے صدر اور ممبر پارلیمنٹ ست شرما نے کو بی جے پی کا قومی صدر منتخب ہونے پر مبارکباد دی ہے۔ دیگر لیڈروں جنہوں نے انہیں مبارکباد دی ہے، اُن میں پارٹی کے جنرل سیکریٹری آرگنائزیشن اشوک کول، اسمبلی میں حزب اختلاف کے لیڈر سنیل شرما، ممبر پارلیمنٹ جُگل کشور شرما، سابق نائب وزیر اعلیٰ ڈاکٹر نرمل سنگھ اور کئی دیگر لیڈر شامل ہیں۔ انہوں نے نئے قومی صدر کو بی جے پی جموں و کشمیر کی طرف سے ہر ممکن تعاون کا یقین دلایا۔

## LG

لیفٹنٹ گورنر منوج سنہا نے کہا ہے کہ انتظامیہ جدید ٹیکنالوجی اور ڈیزائنز کو بروئے کار لاتے ہوئے تواریخی ورثے کو بحال کرنے نیز لوگوں کے معیار حیات میں بہتری لانے کی طرف خصوصی توجہ دے رہی ہے۔

امیرا کدل سرینگر میں سرینگر سمارٹ سٹی لمیٹیڈ کے تحت 7 کروڑ 70 لاکھ روپے لاگت سے تیار کئے گئے لکڑی کے پُل کا افتتاح کرنے کے بعد تقریب سے خطاب کرتے ہوئے انہوں نے کہا کہ تاریخی سڑکوں، پلوں، بازاروں اور عوامی نوعیت کے دیگر مقامات کو من پسند جگہوں میں تبدیل کرنے کا مشن ہا تھ میں لیا گیا ہے۔ انہوں نے کہا کہ اس طرح کے اب تک کے متعدد پروجیکٹ مکمل کئے جا چکے ہیں۔

-- (LG)--Byte----

## انشل

اس موقعے پر صوبائی کمشنر کشمیر انشل گرگ نے کہا کہ وادی میں سیاحتی سرگرمیاں رفتہ رفتہ بحال ہو رہی ہیں۔ انہوں نے کہا کہ برفباری ہوتے ہی یہاں سیاحوں کی تعداد میں مزید اضافہ ہو گا۔ بعد میں میڈیا سے بات کرتے ہوئے انہوں نے کہا۔

-----Byte-----

ادھر وادی کے مختلف سیاحتی مقامات پر سیاحوں کی اچھی خاصی تعداد دیکھنے کو مل رہی ہے اور یہاں کی مہمان نوازی اور موسمی صورتحال سے لطف اندوز ہو رہے ہیں۔ یہ ہیں کئی سیاحوں کے تاثرات۔

-----Bytes-----

## میٹنگ CM

وزیر اعلیٰ عمر عبداللہ نے آج جموں میں مختلف محکموں کے ساتھ بجٹ سے پہلے کی میٹنگوں کا انعقاد کیا۔ اس دوران انہوں نے محکموں کی ترجیحات، عوامی ضروریات اور ترقیاتی اہداف سے متعلق منصوبوں کا جائزہ لیا۔ اس موقعے پر عوام دوست اقدامات، موثر خدمات کی دستیابی اور جموں و کشمیر کی شمولیاتی ترقی کو یقینی بنانے کی طرف توجہ دی گئی۔

مشاورت کا یہ عمل 21 اور 22 جنوری کو بھی جا رہی ہے گا، جس دوران 15 محکموں کے نمائندوں کے ساتھ تبادلہ خیال کیا جائے گا۔ واضح رہے کہ وزیر اعلیٰ عمر عبداللہ 6 فروری کو اسمبلی میں سال 2026-27 کا بجٹ پیش کریں گے۔

## ملاقات

پانپور حسنین مسعودی بھی آج MLA بانڈی پورہ نظام الدین بٹ اور MLA دریں اثنائ جموں میں وزیر اعلیٰ عمر عبداللہ سے ملاقی ہوئے اور اپنے اپنے حلقوں سے متعلق معاملات پر ان کے ساتھ تبادلہ خیال کیا۔

## راتھر

جمونو کشمیر قانون ساز اسمبلی کے سپیکر عبدالرحیم راتھر نے آج لکھنو اتر پردیش میں 86 ویں آل انڈیا پوزائٹنگ آفیسرس کانفرنس سے خطاب کیا۔ اس موقعے پر انہونے عوام کے تئیں قانون سازیہ کی جواب دہی سے متعلق امور کو اُجاگر کیا۔ انہونے کہا کہ قانون سازیہ کے ایوانوں میں شور و غل پر عوام کو بھی تشویش ہے۔

## فاروق عبداللہ

نیشنل کانفرنس کے صدر ڈاکٹر فاروق عبد اللہ نے پارٹی کارکنوں پر زور دیا کہ وہ جمونو کشمیر کو مذہبی اور علاقائی بنیادوں پر تقسیم کرنے والے عناصر کی کوششوں کو ہر صورت میں شکست دیں۔ جموں میں بلاک صدور کے 2 روزہ کنونشن سے خطاب کر تے ہوئے انہونے کہا کہ جمونو کشمیر کو اس وقت کئی چلینجوں کا سامنا ہے۔ لہذا سیاسی شعور اور جمہوری اقدار رکھنے والی قوتوں کے ما بین اتحاد لازمی ہیں۔ اس موقعے پر پارٹی کے نائب صدر اور وزیر اعلیٰ عمر عبداللہ، نائب وزیر اعلیٰ، کا بینی وزرائ، پارٹی کے پارلیمنٹ ممبر اور کئی دیگر لیڈر بھی موجود تھے۔

## NC

نیشنل کانفرنس خواتین ونگ کی صدر شمیمہ فردوس کی صدارت میں آج سرینگر میں بلاک صدور اور پارٹی کارکنوں کا ایک اجلاس منعقد ہوا۔ اس موقعے پر تنظیمی سرگرمیوں اور پروگراموں کے علاوہ لوگوں کے مسائل پر تبادلہ خیال کیا گیا۔ شمیمہ فردوس نے کہا کہ موجودہ حکومت جمونو کشمیر میں ترقیاتی عمل کو دوام بخشنے کی راہ پر گامزن ہے۔ انہونے کہا کہ جبہ کدل حلقے کے تحت خرچ کئے جا چکے ہیں۔ CDF میں 4 کروڑ روپے

## بھاجپا نامہ

کے بی جے پی قومی صدر منتخب ہونے پر جموں میں بھی پارٹی ہیڈ Nitin Nabin کو اثر پر تقریب منعقد ہوئی۔ بی جے پی جمونو کشمیر کے جنرل سیکریٹری بلدیو سنگھ بلاوریہ کی صدارت میں منعقدہ اس تقریب کے دوران کارکنوں نے مسرت کا اظہار کیا اور نئے صدر کو مبارکباد پیش کی۔

بی جے پی جمونو کشمیر کے ترجمان گرداری لال رینہ ، ڈاکٹر ابھیجیت جسٹروٹیہ اور پرنیما شرما نے آج جموں میں ایک پریس کانفرنس سے خطاب کیا۔ انہوں نے پی ڈی پی صدر محبوبہ مفتی کی طرف سے راجوری پونچھ کو ڈویژنل سٹیٹس دینے کے مطالبہ پیش کرنے کی مذمت کی۔

ست شرما

بی جے پی جموں و کشمیر میں آجیوں سہہ یوگ ندی کے کنوینر پریم گپتا نے آج بی جے پی جمونو کشمیر کے صدر اور ممبر پارلیمنٹ ست شرما اور جنرل سیکریٹری آرگنائزیشن اشوک کول کی مشاورت کے بعد یوٹی بھر میں اس محکمے کو مزید مستحکم کرنے کے لئے تنظیمی نامزدگیوں کا اعلان کیا۔

بریک

یہ خبریں آپ آکاشوانی سرینگر سے سُن رہے ہیں۔  
پر بھی سماعت کر DTH اور AIR خبرینآپ آکاشوانی کے موبائل اپلیکشن نیوز آن سکتے ہیں۔

ہمارے خبروں کے بلیٹن اور نیوز روم کے پروگراموں ، ڈسٹرکٹ نیوز لیٹر، نئی منزلیں اور شہر شہر منظر کے بارے میں آپ اپنا فیڈ بیک ہمارے ای میل ایڈریس پر بھیج سکتے ہیں - [Radiokashmir@gmail.com](mailto:Radiokashmir@gmail.com)

----Gong----

عرب امارات

بھارت اور متحدہ عرب امارات نے سال 2032 تک دوطرفہ تجارت کو 2 سو بلین ڈالر پہنچانے سے اتفاق کیا ہے۔ یہ فیصلہ نئی دلی میں وزیر اعظم مودی اور متحدہ عرب امارات کے صدر شیخ محمد بن زائد النہیان کے درمیان وفود کی سطح کی بات چیت کے دوران لیا گیا۔  
میٹنگ کے دوران دفاع ، خلاء، توانائی، فوڈ سیفٹی اور دیگر شعبوں میں کئی مفاہمت ناموں پر دستخط کئے گئے۔

وزارت Coal

وسائل کا Lignite اور Coal مرکزی حکومت کا اہم ادارہ ہے جو ملک میں Coal وزارت پتہ لگانے اور ان کے موثر استعمال کو یقینی بنانے کے لئے کام کر رہی ہے۔  
وزارت کی طرف سے اس وقت پرجکتی کے تحت 3 لاکھ 2 ہزار 455 کروڑ روپے سرمایہ پورٹل پر PMG کا ری والے 134 پروجیکٹ زیر نگرانی ہیں۔ ان پروجیکٹوں کی نگرانی ہو رہی ہے۔ وزیر اعظم نریندر مو دی براہ راست ان کا جائزہ لے رہے ہیں۔ ان پروجیکٹوں میں سے 5 پروجیکٹ پہلے ہی مکمل کئے جا چکے ہیں۔

محبوبہ مفتی

پی ڈی پی صدر اور سابق وزیر اعلیٰ محبوبہ مفتی نے کہا ہے کہ خطہ چناب بیش بہا قدرتی وسائل سے مالا مال ہونے کے باوجود کئی بنیادی سہولیات سے محروم ہے۔

سرینگر میں ایک پریس کانفرنس سے خطاب کر تے ہوئے انہوں نے کہا کہ خطے میں بہتر حکمرانی کو تقویت بخشنے کے لئے مزید انتظامی یونٹ قائم کئے جانے چاہئے۔ انہوں نے کئی معاملات پر اپنی پارٹی کا نقطہ نظر سامنے رکھا۔

-----(Mehbooba)--Byte-----

بینک

جمونو کشمیر بینک نے مالی سال 2025-26 کی اکتوبر سے دسمبر تک کی سہ ماہی کے دوران پچھلے سال کے مقابلے میں نمایاں کارکردگی کا مظاہرہ کیا ہے۔ بینک نے اس مدت کے دوران 586 کروڑ روپے کا منافع کمایا جو پچھلے سال کے مقابلے میں 18 اعشاریہ 7 فیصد زیادہ ہے۔ اس پیش رفت کے تعلق سے جمونو کشمیر امیتاوا چٹرجی نے آکاشوانی نیوز سرینگر کے ساتھ بات کر CEO اور MD بینک کے تے ہوئے کہا۔

---(Amitawa)--Byte---

حج ٹیکہ

جموں کشمیر سٹیٹ حج کمیٹی نے اس سال حج بیت اللہ پر روانہ ہونے والے عازمین حج کیلئے آج سے مناسک حج سے متعلق تربیت کا سلسلہ شروع کیا ہے۔ حج پر روانگی سے پہلے عازمین کو لازمی ٹیکے لگوانا پڑتے ہیں۔ اس حوالے سے حج کمیٹی کے ایگزیکٹو آفیسر ڈاکٹر شجاعت احمد قریشی نے آکاشوانی نیوز سرینگر کے ساتھ بات کرتے ہوئے کہا۔

.....Byte.....

رائیخانہ حبیب

جمونو کشمیر میں آب ہوا کی تبدیلی سے زرعی اور باغبانی کا شعبہ متاثر ہو رہا ہے۔ اس کے علاوہ یہاں کے آبی ذخائر پر بھی کلائمیٹ چینج کے منفی اثرات مرتب ہو رہے ہیں۔

اس ضمن میں شیر کشمیر یونیورسٹی آف ایگریکلچرل سائنسز اینڈ ٹیکنالوجی کشمیر ایک نمایاں رول ادا کر رہی ہے۔

اس حوالے سے شیر کشمیر یونیورسٹی آف ایگریکلچرل سائنسز اینڈ ٹیکنالوجی کشمیر میں ڈائریکٹر ایکسٹینشن پروفیسر ڈاکٹر رئیخانہ حبیب کنتھ نے آکاشوانی نیوز سرینگر سے بات کرتے ہوئے کہا۔

.....Byte.....

مختار موسم

پچھلے کئی برسوں سے موسم سرما کے دوران لگاتار کم بارشیں اور برفباری ہو تی کے بارے میں جب ہم نے سرینگر میں محکمہ موسمیات کے Deficit رہی ہے۔ اس ڈائریکٹر ڈاکٹر مختار احمد کے ساتھ بات کی تو انہوں نے کہا۔

.....Dr.Mukhtar.....

ورکشاپ

جمونو کشمیر سینٹر نے آج کئی دیگر (INDIA) The Institution of Engineers کے محکموں کے اشتراک سے سرینگر میں آگ لگنے کی وجوہات اور ان سے بچنے سے متعلق موضوع پر ایک روزہ ورکشاپ کا انعقاد کیا۔

اس موقعے پر ماہرین نے آگ سے بچاؤ کے مختلف طور طریقوں سے شرکاء کو کے چیرمین انجینئر فردوس IEI-JKSC روشنا کرایا۔ ورکشاپ کی اہمیت کے بارے میں احمد بٹ نے آکاشوانی نیوز سرینگر کے ساتھ بات کر تے ہوئے کہا۔

--(Firdous Ah.)--Byte---

شاہین

جنتادل یونائٹڈ جمونو کشمیر کے صدر جی ایم شاہین کی صدارت میں آج پٹن میں پارٹی کارکنوں کی ایک میٹنگ منعقد ہوئی۔ اس موقعے پر انہوں نے کارکنوں پر زور دیا کہ وہ زمینی سطح پر تندہی اور لگن کے ساتھ کام کر کے لوگوں کی راحت رسانی میں کلیدی رول ادا کریں۔

کشمیر پولیس

جنوبی کشمیر جا وید اقبال متو کی صدارت میں آج اننت ناگ میں میٹنگ منعقد DIG ہوئی جس میں ضلعے کے موجودہ سلامتی منظر نامے کا جائزہ لیا گیا۔ انہوں نے افسروں کو ہدایت دی کہ وہ باہمی تال میل کے ساتھ کام کر کے اہداف کی حصولیابیوں کو یقین بنائیں۔

بارہمولہ میں بھی ایس ایس پی کی صدارت میں ایک میٹنگ منعقد ہوئی جس میں یوم جمہوریہ کے سلسلے میں کی جا رہی تیاریوں کا جائزہ لیا گیا۔ پولیس نے پلوامہ اور اونتی پورہ میں قومی گیت وندے ماترم کے 150 برس مکمل ہونے کے سلسلے میں خصوصی نمائشوں اور حب الوطنی کے دیگر پروگرام کا انعقاد کیا۔

اننت ناگ پولیس

ایس ایس پی اننت ناگ امرت پال سنگھ نے آج پہلگام میں ہوٹل مالکان ، ٹیکسی آپریٹرس اور دیگر متعلقین کے ساتھ ایک میٹنگ کے دوران وہاں پر سیاحوں کی حفاظت سے متعلق اقدامات کا جائزہ لیا۔ انہوں نے زور دے کر کہا کہ سیاحوں کی حفاظت سب کی ذمہ داری ہے اور اس سلسلے میں کئی ہدایت بھی جا ری کی گئی۔

جموں پولیس

جموں زون بھیم سین توتی نے ایک اعلیٰ سطح کی میٹنگ کے دوران آنے والی IGP یوم جمہوریہ تقریب کے سلسلے میں کئے جارہے انتظامات کا جائزہ لیا۔ انہوں نے افسروں کو ہدایت دی کہ وہ باہمی تال میل کے ساتھ کام کر کے قوم دشمن عناصر کے خلاف سخت کارروائی کریں۔

جموں پولیس نے عوام کے ساتھ رابطے کو مستحکم کرنے کی غرض سے کلیان میران صاحب میں ایک پولیس کمیونٹی پارٹنر شپ گروپ میٹنگ کا انعقاد کیا جس دوران مقامی لوگوں نے اپنے اپنے مسائل اُجاگر کئے۔

روڈ بس اسٹینڈ جموں میں غیر قانونی طور کام کر رہے دو ٹراول BC پولیس نے ایجنٹوں کے خلاف کیس درج کیا ہے۔

ڈوڈہ پولیس نے چوری کے ایک معاملے کو حل کر کے ایک لاکھ روپے کا مال مصروفہ بر آمد کیا ہے۔ پولیس نے ریہامبل ادھمپور میں ترون سنگھ نامی ایک ڈرگ سمگلر کو گرفتار کر کے اُس کے قبضے سے کچھ نشیلی اشیاء بر آمد کی ہے۔ ایس ایس پی پونچھ شفقت حسین کی صدارت میں منعقدہ ایک اعلیٰ سطحی میٹنگ کے دوران سلامتی صورتحال کا جائزہ لیا گیا۔

### مطالبہ

عوامی حلقوں نے منشیات کے کاروبار کے خلاف پولیس، نارکوٹکس بیورو اور دیگر متعلقہ ایجنسیوں کی کارروائیوں کی سراہنا کی ہے۔ تاہم لوگوں نے مطالبہ کیا ہے کہ عوامی اہمیت کے مقامات خصوصاً تعلیمی اداروں، پبلک پارکوں، تفریحی مقامات، اسپتالوں، چھوٹی بڑی گاڑیوں کے سٹینڈس، چوراہوں وغیرہ پر تلاشی کارروائیوں میں مزید تیزی لائی جانی چاہئے، تاکہ ڈرگ سمگلروں کے نیٹ ورک کو ختم کیا جاسکے۔

### موسم

محکمہ موسمیات کے مطابق اگلے 24 گھنٹوں کے دوران چند ایک مقامات پر ہلکی بارش یا برفباری کا امکان ہے۔

سرینگر میں آج دن کا زیادہ سے زیادہ درجہ حرارت 12 اعشاریہ 5 ڈگری جبکہ کل رات کا کم سے کم درجہ حرارت منفی 3 اعشاریہ 4 ڈگری سیلسیس ریکارڈ کیا گیا۔ جمونمیں آج دن کا زیادہ سے زیادہ درجہ حرارت 23 اعشاریہ 2 ڈگری جبکہ کل رات کا کم سے کم درجہ حرارت 7 اعشاریہ 4 ڈگری سیلسیس درج کیا گیا۔

سرینگر میں کل طلوع آفتاب صبح 7 بجکر 35 منٹ اور

غروب آفتاب شام 5 بجکر 50 منٹ پر ہو گا۔

اس کے ساتھ ہی خبروں کا یہ پلیٹن ختم ہوا۔

خبروں کا اگلا پلیٹن کل صبح 7.45 منٹ پر

کشمیری زبان میں نشر ہو گا۔

خدا حافظ

.....